



KUNSILL LOKALI **SLEIMA** LOCAL COUNCIL

Ref: Seduta 25\_20/11/07/V

**MINUTI TAL-FAMSA U GHOXRIN SEDUTA**

**Il-famsa u għoxrin seduta tal-Fames Kunsill Lokali ta' Sliema nżammet nhar it-Tlieta 20 ta' Novembru 2007 fl-Uffiċċji Amministrattivi, fi Triq Depiro, Sliema.**

**Preżenti:**

**Sindku: Marina Arrigo**

**Viċi Sindku: Albert Bonello Dupuis**

**Kunsilliera: Marianne Aquilina  
Margaret Ann Azzopardi  
Michael Briguglio  
Nikki Dimech  
Julian Galea  
Luke Vella**

**Segretarju Eżekuttiv: Josef Grech  
Deputat Segretarju : Stefania Friggieri**

**Assenti: Martin Debono**

Is-seduta bdiet fil-4.45pm b'din l-agenda:

- 1. Qari u Approvazzjoni tal-minuti tas-seduti 23\_17/10/07 u 24 Ad hoc 2/11/07**
- 2. Materji konessi mal-Minuti**
- 3. Korrispondenza u komunikazzjonijiet mis-Sindku/Segretarju Eżekuttiv**
- 4. Mistoqsijiet mill-kunsilliera**
- 5. Approvazzjoni tal-pagamenti**
- 6. Affarijiet Ohra**

**1. QARI U APPROVAZZJONI TAL-MINUTI SEDUTA NUMRU 23\_17/10/2007 u 24 Ad Hoc 2\_11\_07**

Il-minuti taż-żewġ seduti ġew ikkunsidrati bħala moqrija u ġew proposti mill-Viċi Sindku A. Bonello Dupuis u ssekondati mill-kunsillier N. Dimech u approvati bi qbil unanimu.

## 2. MATERJI KONNESSI MAL-MINUTI

2.1 Il-kunsillier J. Galea reġa fakkar dwar l-*iskateboarding area*, fejn is-Segretarju Eżekuttiv spjega li għadna qegħdin nistennew risposta għaliex min kien qiegħed jieħu nisieb il-proġett ħareġ fuq il-*leave* għal żmien twil. Il-kunsillier J. Galea qal li fil-każ li nibqgħu bla risposta, l-*area* ta' fejn il-*playing field* li hemm vojta ma' tistax tibqa hekk, u staqsa nistgħux nitolbu l-*Playing Fields Association* għal estensjoni tal-*playing fields* għal tfal żgħar. F'dak il-każ għandu jkun hemm hekk aktar sigurta' bħal *fencing*, tapiti eċċ.

## 3. KORRISPONDENZA U KOMUNIKAZZJONIJIET MIS-SINDKU/SEGRETARJU EŻEKUTTIV

3.1 Il-kunsillier N. Dimech ġibed l-attenzjoni li l-kuntrattur li qiegħed jaħdem fi Triq San Neriku mhux qiegħed jagħmel tabelli neċesserji meta jagħlaq it-triq, u wieħed ikollu jdur kontra l-*one way*. Is-Segretarju Eżekuttiv qal li kien diġa ġie mgħarraf il-kuntrattur. Il-kunsill qabel li għandu jwaqqaf il-permessi għal darbtejn sabiex jagħraf jimxi mar-regolamenti. ✓

*Daħal il-kunsillier M. Briguglio fil-5.05pm*

3.2 Is-Sindku M. Arrigo ressqet suggeriment li ssir *zebra crossing* f'Dingli Circus fil-vicinanza tal-lukanda Metropole. Il-kunsill għandu jibgħat din it-talba lill-Awtorita' Dwar it-Trasport.

3.3 Il-Viċi Sindku A. Bonello Dupuis ġibed l-attenzjoni li Triq Dun Gennaro Camilleri qegħda tiġi magħluqa bil-*bollards*. Is-Sindku qalet li kellmet kemm il-darba lis-Superintendent Nicholas Ciappara u bagħat bil-miktub li se jieħu l-azzjoni meħtieġa.

3.4 Il-kunsillier J. Galea ssuggerixxa li x-Xatt kantuniera ma' Triq Bisazza ssir *sleeping policeman*. Il-kunsill kien ġie infurmat mill-Awtorita' Dwar it-Trasport li *sleeping policeman* taf tkun izjed perikoluża. Il-Kunsill ma' qabilx li għandha ssir. Il-Kunsill irrimarka li filfatt diġa hemm 'slow marking' f'dik il-kantuniera.

3.5 Il-Viċi Sindku A. Bonello Dupuis tkellem dwar it-*telephone booths* tax-Schigo fejn qal li s-sid miet. Filfatt il-kunsill ma' kompliex jieħu azzjoni, minħabba din ir-raġuni. Il-Kunsill għandu jieħu l-azzjoni bl-avukat skond kif deciz fis-seduta preċedenti.

3.6 Il-kunsillier J. Galea ssuggerixxa li l-*bollards* li kienu twaħħlu fi Triq il-Madonna tas-Sacro Cuor qegħdin jiġu maqlugħa kemm il-darba. Il-Kunsill qabel li għandhom jerrgħu jsiru b'tali mod li jkunu aktar diffiċli biex jinqalgħu.

*Daħlet il-kunsilliera M. Aquilina fil-5.15pm*

3.7 Il-kunsillier J. Galea qal li kien iċċekkja mas-sid ta' Townsquare biex is-sit li hemm bħalissa magħluqa, tinfetaħ għall-parkeġġ fi żmien il-Milied minħabba l-problema ta' parkeġġ biex tintuża mir-residenti u mill-pubbliku li jiġu jixtru minn tas-Sliema. Il-kunsill ma' qabilx li għandu jiġi involut, minħabba li din hija *area* privata u f'dak il-każ titkellem il-GRTU fisem il-ħwienet u tiġi nvoluta wkoll l-Awtorita' Dwar it-Trasport. Għalkemm il-Kunsill qal li din hija idea tajba minħabba l-problema ta' parkeġġ f'Tas-Sliema speċjalment fiż-żminijiet tal-Milied, il-Kunsill għamel il-fatt ċar li f'każ li l-*area* imsemmija ✓

tinfetaħ għall-parkeġġ m'għandux ikun hemm obligazzjonijiet minn-naħa tal-Kunsill lejn is-sid, għaliex it-talba saret b'mod individwali u ma' saritx minn-naħa tal-Kunsill.

Fuq dan il-punt is-Sindku M. Arrigo ġibdet l-attenzjoni li materji bħal dawn għandhom jiġu diskussi waqt laqgħa ta' Kunsill qabel ma' xi kunsillier/a, jittkellem b'mod individwali ma' persuni involuti.

3.8 Il-kunsillier M. Briguglio fakkar dwar it-talba li kien ressaq biex triq Manwel Dimech (n-naħa li tagħti għall-Balluta) issir *one-way*. Is-Segretarju Eżekuttiv wieġeb li l-Kunsill għadu ma' rċevix risposta mill-ADT.

Il-kunsillier M. Briguglio reġa lmentha dwar l-attitudni tal-ħaddiema tal-Galaxy fejn għadhom jagħliq t-triq minkejja t-tabelli, jaħdmu qabel is-7am kif ukoll kitbu 'No Parking' matul il-*bricks* kollha. Peress li l-Kunsill ilu jiġbed l-attenzjoni lill-kuntratturi, saħansitra ktibna bl-avukat u dawn baqgħu ma' jimxux mar-regolamenti, il-Kunsill qabel li jneħhi t-tabelli 'No Parking' li kienu twaħħlu, u ma jinħargux permessi mill-Kunsill biex tingħalaq it-triq.

3.9 Il-kunsillier M. Briguglio ssuġġerixxa fit-tarf ta' Triq Borg Olivier biex issir *sleeping policeman* minħabba t-traffiku li jkun hemm speċjalment anke li jkun tfaġġ qegħdin jistennew għall-iskola. Il-Kunsill kien diġa għamel talba simili li kienet ġiet irrifjutata. Il-Kunsill qabel li almenu għandha titwaħħal mera fi Triq Windsor (kantuniera ma' Triq Borg Olivier, quddiem *Dinmore Court*).

3.10 Il-kunsillier M. Briguglio staqsa dwar it-*tea room* li kienet diġa ġiet diskussa, filfatt is-Segretarju Eżekuttiv qal li kienet se tkun mal-korrispondenza. Is-Segretarju Eżekuttiv fakkar li f'seduta tal-Kunsill kien diġa ġie deciz li l-applikazzjoni għandha tibqa għal *tea room* u mhux għall-ebda tip ta' permess ieħor. Il-kunsillier M. Briguglio spjega li skond il-kategorja li taqa taħt il-*class 6* jistgħu jiġu applikati affarijiet oħra bħal bar etc., u li din tmur kontra l-iżvilupp ta' *North Harbour Plan*. Is-Sindku ziedet li kemm il-darba *class 6* tmur kontra l-policijs tal-MEPA, il-Kunsill għandu joqgħod attent biex ma jsirx preċedenti. Minkejja li l-Kunsill baqa jaqbel li sakemm kienet se tibqa *tearoom* ma kienitx se tkun problema, kellu jieħu decizjoni la darba din taqa taħt l-istess kategorija u li awtomatikament jista jkun hemm *change of use* għal *bar/restaurant*. Is-Segretarju Eżekuttiv qal li kien attenda wkoll għal laqgħa tad-DCC tal-MEPA dwar din l-applikazzjoni dak in-nhar stess. Il-Kunsill ivvota kif ġej.

Il-kunsillier M. Briguglio ippropona li l-Kunsill joġġezzjona għall *class 6* biex iżomm ma' l-iżvilupp ta' *North Harbour Plan*. Ġie ssekondat mill-kunsilliera M. Aquilina. Il-votazzjoni kienet 7 favur u 1 kontra.

Il-proposta għaddiet.

3.11 Il-kunsillier J. Galea ssuġġerixxa biex il-Kunsill ta' Tas-Sliema jintroduci sistema (kif qiegħed jagħmel il-Kunsill ta' Belt) ta' *Dial-IT Call Centre* fejn din tkun 24 siegħa kuljum fejn il-messaggi jiġu mogħdija l-uffiċċju fil-ħinijiet tax-xogħol. Il-Kunsill ma' qabilx dwar dan minħabba li b'hekk il-Kunsill ikun qiegħed jitlef il-kuntatt dirett mar-residenti.

3.12 Il-kunsillier J. Galea informa lill-kunsilliera preżenti bl-istatistika ta' kemm qegħda tintuża l-*website* tal-Kunsill, li kienet waħda tajba. Fuq dan il-punt is-Segretarju Eżekuttiv spjega li kif b'inqas flus il-*website* tagħna ġiet modifikata, minħabba l-istima li konna tlabna biex tiġi *revamped* kienet waħda għolja.



3.13 Is-Segretarju Eżekuttiv informa li s-sejha pubblika għall-offerti ta' *soft areas* tagħlaq il-Ħamis 6 ta' Diċembru, 2007 f'nofs in-nhar għal min irid ikun preżenti. Il-Kunsill qabel li għandu jinholq il-bord biex jiġu diskussi t-tenders. Il-bord se jkun magħmul mis-Sindku M. Arrigo, il-kunsilliera M. Azzopardi, M. Briguglio u N. Dimech.

3.14 Il-Kunsill qabel li l-ikla tal-Milied ssir fit-18 ta' Diċembru, 2007. Fuq dan il-punt il-Kunsill gie infurmat li l-Kunsill se jkun magħluq fl-24 ta' Diċembru, 2007 u fil-31 ta' Diċembru mill-leave ta' l-istaff stess.

3.15 Gie mfakkar li l-Kunsill kien zamm iċ-ċekk ta' Soċjeta Banda San Girgor. Il-Kunsill qabel li għandu jingħata issa li provdew il-poster.

3.16 Is-Segretarju Eżekuttiv fakkar li l-laqqgħa tal-Kunsill li jmiss se ssir fil-5 ta' Diċembru, 2007 minħabba żmien il-Milied b'hekk mhux se jkun hemm ċans jintbagħtu *draft minutes* minn qabel.

3.17 Il-kunsillier M. Azzopardi infurmat li hemm problema bl-insett il-bumangar l-aħmar fejn qiegħed jikkawża ħsarat lill-palm. Infurmat ukoll li wħud mill-palm ta' Tas-Sliema diġa ġew affetwati. Is-Segretarju Eżekuttiv kien diġa informa lill-*Environmental Landscapes Consortium* b'din il-problema. Il-Kunsill qabel ukoll li għandna nitolbu lill-Ministeru għall-Ambjent għall-għajnuna għal din il-problema. Il-kunsilliera M. Azzopardi għandha tiċċekja x'għajnuna jistgħu joffru wkoll il-*pest control*.

*Il-kunsillier N. Dimech gie skużat mis-seduta 6.05pm*

3.18 Il-kunsilliera M. Azzopardi qalet li l-għassa ta' Tas-Sliema għadhom ma rrangawx il-faccata minkejja li kienet ġibditilhom l-attenzjoni. Il-kunsilliera M. Azzopardi ziedet li kienet staqsiet anke lill-posta biex isirilha x-xogħol meħtieġ fuq gewwa.

*Il-kunsillier L. Vella gie skużat mis-seduta 6.10pm*

3.19 Il-kunsilliera M. Azzopardi tkellmet dwar il-problema ta' l-istudenti ta' l-*English Language Schools*, fejn qegħdin jikkawżaw ħmieġ, storbju u inkonvenjenzi oħra speċjalment fis-Sajf. Il-Kunsill għandu jikteb lill-*Malta Tourism Authority* biex jinfurmawna bir-regolamenti godda, li qegħdin jithejjew.

*Il-kunsillier L. Vella daħal fis-6.15pm*

3.20 Il-kunsilliera M. Aquilina infurmat lill-Kunsill li fi Triq Depiro n-naħa ta' l-iskola ta' San Dorotej qiegħed ikun hemm inkonvenjenza tat-traffiku speċjalment is-Sibt filgħodu minħabba d-duttrina. Il-kunsill għandu jinforma l-iskola sabiex ikollhom gwardjan lokali jew tip ta' sigurta' oħra.

3.21 Il-kunsilliera M. Aquilina ssuġġeriet li għandha ssir *sleeping policeman* quddiem 31 Triq San Neriku, Sliema. Il-Kunsill għandu jiċċekka ma' l-ADT.

*Il-kunsillier N Dimech daħal lura fis-seduta fis-6.16pm*

3.22 Il-Kunsill għandu jiċċekka dwar ir-*reserved parking* li hemm fi Triq Norfolk, fejn jibgħat rapport lill-ADT sabiex il-każ jiġi rivedut.

3.23 Is-Segretarju Eżekuttiv informa u wera l-pjanta ta' l-applikazzjoni numru 5324/07 għal *road improvement and promenade widening and installation of bus shelter and sign* fejn il-Kunsill lokali kien diġa bagħat. Is-Segretarju Eżekuttiv informa dwar il-laqgħa li l-Kunsill kellu ma' l-ADT dwar *Sliema Transport Action Plan* nhar it-13 ta' Novembru, 2007. Is-Segretarju Eżekuttiv qal li s-Sur Sutton għied l-attenzjoni li qiegħed isir ħafna għajdut fil-media minkejja li dan il-proġett għadu qiegħed jiġi diskuss. Qal ukoll li s-Sur Sutton jixtieq li jiġu identifikati l-*istake holders* biex l-ADT flimkien mal-Kunsill jiltaqgħu magħhom. Is-Segretarju Eżekuttiv spjega wkoll x'intqal fil-laqgħa li kien hemm fit-13 ta' Novembru, (qabel il-laqgħa ma' l-ADT) fejn il-Kunsill iltaqa' mar-rappreżentanti tal-GRTU u *Qui-Si-Sana and Tigne' Residents Association*.

Il-kunsillier L. Vella ssuggerixxa li għandha nistiednu wkoll lir-residenti ta' Qui-Si-Sana, Tigne', Triq it-Torri, ix-Xatt u Bisazza u kull min huwa interessat li meta ssir laqgħa pubblika jattendi, l-Kunsill jinfurmah. Fejn wara niltaqgħu ma' l-ADT bis-suggerimenti u wħud mir-rappreżentanti. Il-Kunsill qabel ma' dan u għandu jagħmel avviż fil-magazin li jmiss.

*Il-kunsilliera M. Azzopardi giet skużata mis-seduta fis-6.40pm.*

*Il-Viċi Sindku A. Bonello Dupuis gie skużat li jittlaq mis-seduta fis-6.45pm.*

3.24 Ittra mis-Sur Joe Morana rigward it-traffiku qawwi fi Triq Rudolfu u l-konsegwenzi li jistgħu jgibu, minħabba l-fatt li l-Kunsill għamel suggerimenti oħra minn dawk ta' l-ADT dwar l-immaniġjar tat-traffiku. Il-Kunsill għandu jitlob lis-Sur Morana jagħmel is-suggerimenti tiegħu għall-alternattivi oħra minn fejn jgħaddi t-traffiku.

3.25 Talba għall-għajjnuna biex isir kuncert nhar l-14 ta' Diċembru mil-Komunita' Karmelitana Parroċċa Madonna tal-Karmnu Balluta.

Fuq dan il-punt issemmiet talba oħra minn *Marie Therese Vassallo Voice Studio* għall-għajjnuna finanzjarja għall-kuncert li se jittella' fit-23 ta' Diċembru, 2007 fil-Knisja ta' San Girgor. Għaż-żewġ talbiet il-Kunsill ma' qabilx minħabba li kien diġa ta' sehmu permezz ta' Lm500, fejn il-baned/parroċċi kellhom iċ-ċans li jutilizzaw il-flus għall-attivitajiet kulturali li jagħzlu huma stess.

3.26 Talba mis-Sur T. Portugese fisem il-Banda Sliema sabiex jipubblikaw informazzjoni fil-magazin tal-Kunsill dwar l-attivitajiet kulturali li kellhom. Il-Kunsill ma' qabilx minħabba l-pika li hemm bejn il-baned tal-parroċċi. Il-Kunsill għamel *policy* li jaċċetta biss dawk ta' l-attivitajiet okkazzjonali bħal ċentinarju eċċ.

3.27 Is-Segretarju Eżekuttiv spjega irrefera għal applikazzjoni li kienet saret fejn il-MEPA talbet għall-kummenti tal-Kunsill dwar *ticket booths* li hemm fix-Xatt ta' Tas-Sliema. Is-Segretarju Eżekuttiv qal li hemm każ il-Qorti, minħabba l-għied li inħoloq bejniethom u l-Kunsill kien irċieva diversi ittri legali miż-żewġ naħat. Il-pulizija kienu solvew il-problema b'mod temporanju billi tawhom *ticketing booth* kull wieħed pero l-problema għada pendent għaliex ma jistgħux joqgħdu fejn xulxin. Il-Kunsill għandu jirreferi dan il-każ lill-avukat tal-Kunsill Dr Ivan Gatt.

3.28 Is-Segretarju Eżekuttiv informa dwar il-laqgħa li saret il-MEPA dwar EPS ta' *Fort Cambridge* fejn kienu ntbagħtu l-minuti meħuda mill-MEPA lill-kunsilliera kollha bl-email.



3.29 Is-Segretarju Eżekuttiv irrefera għall-laqqgħa ta' 2 ta' Ottubru ma' l-Onor. Pullicino rigward il-*bring in sites*. Waqt din il-laqqgħa kien hemm xi suggerimenti dwar il-BIS tax-Xatt li diġa hemm iżda biex isiru *underground* kif ukoll biex isiru Fond Għadir u Triq it-Torri taħt il-Karmelitani. L-Onorevoli Pullicino waqt il-laqqgħa, qal li kien kellew il-Karmelitani dwar il-possibbiltà ta' BIS *underground*. Il-Kunsill qal li tax-Xatt għandhom jibqgħu kif inhuma bħalissa. Rigward dik ta' Fond Għadir il-Kunsill ma' qabilx minħabba li hemm il-possibbiltà li jerga jkun hemm rispons negattiv kif kien gara meta kienet se ssir *underground* fi Triq Blanche Huber (fejn l-iskola). Il-Kunsill qabel li l-Ministeru għandu jipproċedi bl-*underground* BIS hdejn dik ta' taħt il-karmelitani la darba l-Onorevoli diġa kellewom dwar din il-possibbiltà.

3.30 Is-Segretarju Eżekuttiv irrefera għar-rapport imfejji *Sliema Coastal*. Is-Sindku M. Arrigo rimarkat li dan l-istess rapport qabel ma' gie mressaq f'din l-istess seduta għadda fidejn il-kunsilliera kollha permezz ta' email. Qalet ukoll li l-problema dwar dan kienet għaliex l-informazzjoni li ngħatat lill-media, fejn hareg rapport allarmanti, għaddieha xi hadd mill-membri, li dan imur kontra r-regolamenti għaliex r-rapport ma kienx għadu wiehed ufficjali. Il-Kunsill għandu jiccekka ma' l-avukat jekk jistax jinwestiga minn hareg dan id-dokument minghajr ebda awtorita'. Minn-naħa l-oħra l-Kunsill għandu jibgħat r-risposta dwar l-artiklu li deher fil-*Malta Today*, jekk hemm bzonn jigi referut lill-avukat jew xi hadd involut fil-media, fejn jghid li dan ma kienx rapport ufficjali u li għalkemm is-sitwazzjoni mhijex daqshekk alarmanti, il-Kunsill mill-ewwel ha jiehu l-passi mehtiega fejn se jressaq dan ir-rapport li sar lill-ADT, lill-Ministeru tar-Rizorsi u Infrastruttura lill-MEPA u l-awtoritajiet oħra konċernati.

3.31 Il-kunsillier J. Galea tkellem dwar il-problema tax-Xelter li jinsab f'Dingli Circus.

*Il-laqqgħa giet sospiza u tkellem is-Sur Edward Said dwar ir-restawrazzjoni ta' dan ix-Xelter. Li din hemm spiza ta' madwar Lm 5000. Is-Sur Said gibed l-attenzjoni li l-Lukanda Metropole tista tiffa 'full development application', fejn issuggerixxa lill-Kunsill li jistenna u jistaqsi lill-MEPA jew l-izviluppatur dwar il-'planning gains' sabiex inkopru l-ispiza.*

Il-Kunsill iddecieda li għandu jistenna li tohrog din l-applikazzjoni u jipprova jkopri dawn l-ispejjez bil-*planning gains*.

*Il-kunsillier N. Dimech gie skużat mis-seduta 7.25pm*

3.32 Petizzjoni mir-residenti ta' 'Imperial', 'Depiro' u 'Nazzareno' Apts fi triq Nazzareno fejn qegħdin jilmentaw li għandhom spazzju limitat sabiex jidhlu u johorqu mill-garaxx. Il-Kunsill qabel li l-linji għandhom jibqgħu kif inhuma, hemm diversi garaxxijiet oħra li għandhom dan it-tip ta' spazzju f'toroq oħra f'Tas-Sliema, wiehed irid jikkopera naqra billi jimmanuvra naqra iżjed, inkella se nitilfu aktar parkegg jekk intawlu l-linji tal-garaxxijiet.

3.33 Is-Segretarju Eżekuttiv ressaq tliet stimi dwar il-ktieb biex jigi ppubblikat fl-għeluq il-100 sena, tas-Sliema Wanderes F.C.

Is-Sindku M. Arrigo talbet li tibqa barra minn kull decizjoni minħabba li r-raġel tagħha huwa l-president ta' l-istess klabb.

*Il-kunsillier N. Dimech daħal lura mis-seduta 7.45pm*



L-istima li ġew ipprezentati huma ta': *Bonavia Offset Printers, Richard's Press u Salesian Press*. Il-kunsillier L. Vella qabel li l-Kunsill għandu jgħib stima mill-Veritas Press ukoll li jagħmlu l-*printing* tal-magazine tal-Kunsill. Il-Kunsill qabel ma' dan. Minn naħa l-oħra l-Kunsill għandu jiċċekkja mad-Dipartiment kif ukoll ma' l-avukat dwar il-proċedura biex jiġi stampat dan il-ktieb. Il-Kunsill għandu jiċċekkja wkoll jekk jistgħux jintalbu donazzjonijiet (mingħajr kundizzjonijiet). Il-Kunsill qabel ukoll li f'kas li dan ma jkunx jista jnbiegħ, importanti li fil-ktieb niktbu 'Not for Sale'.

3.34 Ittra minn *Care Malta* għal *Nazzareno Vassallo Award for Initiatives for the Elderly*. Il-Kunsill qabel li għandu jerga jinnomina lis-Sur Fenech Conti.

3.35 Il-Kunsill ġie infurmat dwar il-kont tal-Perit tal-Kunsill fejn iċċarġja tal-laqqgħa li kien mar lill-MEPA kif ukoll tar-rapport qasir li kien għamel dwar l-istess laqqgħa fuq *Fort Cambridge*. Il-Kunsill qiegħed jara li l-perit mhux qiegħed ikun prattiku u raġonevolu fil-flasijiet tiegħu għaliex din mhix l-ewwel darba. Il-Kunsill qabel li għandhom jinqatgħu Lm15+VAT minn dan il-kont imsemmi.

3.36 Talba mill-Istrina għall-għajjnuna finanzjarja. Il-Kunsill qabel li għandu jagħti l-istess ammont bhas-sena l-oħra.

3.37 Talba mis-*Sliema Day Centre* għall-għajjnuna finanzjarja ta' Lm100 għall-festin tal-Milied. Il-Kunsill qabel ma' dan. ✓

3.38 Is-Segretarju Eżekuttiv bħala editur tal-magazine f'ass li kellu jgħbed l-attenzjoni tal-kunsilliera prezenti dwar żewġ artikli, partikolari minn żewġ partiti differenti minħabba li kien fihom kontenut politiku. Il-kunsilliera L. Vella u J. Galea qalu li l-magazine tal-Kunsill m'għandux isir wieħed politiku wisq anqas b'kontenut libelluż, u b'hekk il-Kunsill għandu jagħmel ċertu *policies* għal magazine.

Il-Kunsilliera prezenti unaniment qablu li kull artiklu li l-editur jidhirlu li huwa libelluż għandu jiġi riferut lill-avukat tal-Kunsill Dr Ivan Gatt, fejn il-Kunsill għandu jibqa fuq il-parir mill-avukat tal-Kunsill, liema parir ikun finali.

Minn-naħa l-oħra l-Kunsill ma setax joħloq *policy* dwar il-kontenut politiku għaliex se jkun wieħed diffiċli sa fejn wieħed irid jasal u minħabba l-fatt li tista tkun haġa ta' interpretazzjoni.

Is-Segretarju Eżekuttiv għbed l-attenzjoni li l-pożizzjoni ta' Editur mhix waħda faċli speċjalment f'dawn iż-żminijiet ta' l-elezzjoni. Is-Segretarju Eżekuttiv qal li minkejja li mhix il-kompetenza ta' Segretarju Eżekuttiv li jokkupa din il-kariga huwa kien aċċetta xorta waħda sabiex jibqa jinħareġ il-magazin iżda kien qiegħed jiġi f'sitwazzjoni diffiċli minħabba ċertu artikli li kienu qegħdin jinkitbu. Il-kunsillier L. Vella sostna li l-Kunsill għandu jieħu deċiżjoni dwar din il-ħarġa li jmiss u anke biex is-Segretarju Eżekuttiv ma' jiġix f'pożizzjoni diffiċli. Il-Kunsill għandu jiċċekkja ma' l-avukat tal-Kunsill dwar il-possibilita' li f'din il-ħarġa ma jiġux pubblikati artikli individwali tal-kunsilliera.

3.39 Korrispondenza minn *St Francis School* dwar ġemmellaġġ mal-Kunsill ta' Ancona. Il-Kunsill qal li se jipprova jagħmel xi haġa minkejja l-fatt li hemm żmien limitat u ġemmellaġġ normalment ma jsirx mil-llum għall-għada.



3.40 Talba mill-istudenti tal-medicina għall-permess għall-mixja li se ssir fl-1 ta' Diċembru bejn is-7pm u t-8pm li hija l-gurnata tal-*Worlds Aids*. Il-mixja tibda minn fejn il-Gnien Indipendenza. Il-Kunsill ma' sab l-ebda oġġezzjoni għal din l-attività`.

3.41 Is-Segretarju Eżekuttiv spjega dwar it-tizjin tal-Milied fejn se jigi nawgurat nhar il-Gimgħa 30 ta' Novembru, 2007 fis-6pm fi Triq Bisazza. Is-Segretarju Eżekuttiv qal li se jkun preżenti wkoll il-Ministru Zammit Dimech minħabba d-donazzjoni li se tingħata mil-MTA u l-Ministeru għat-Turiżmu lill-kunsill għat-tizjin ta' Lm1000. Il-Kunsill qabel li fil-magazin għandhom jidhru l-ismijiet ta' dawk kollha li taw id-donazzjonijiet tagħhom inkluż l-ħwienet li kontribwixxew.

#### **MISTOQSJIET MILL-KUNSILLIERA**

Ma kienx hemm iżjed mistoqsijiet mill-kunsilliera.

#### **5. APPROVAZZJONI TAL-PAGAMENTI**

Dawn il-pagamenti għandhom jiġu mressqa fil-laqgħa tal-Kunsill li jmiss, minħabba li l-laqgħa għet agġornata.


#### **6. AFFARIJET OĦRA**

Ma kienx hemm affarijiet oħra.

Il-laqgħa spicċat fit-8.25pm. Laqgħa oħra għet imsejha għal-5 ta' Diċembru, 2007 fl-4.30pm.



**Josef Grech**  
Segretarju Eżekuttiv



**Marina Arrigo**  
Sindku